

# “పారాటపేర్వం” - “లోకో క్షోభాణ సారాయణం”

(చైత్ర శుద్ధ ద్వితీయా)

274

(14.04.2021 బుధవారము)

॥ ఓం నమో వేంకటేశాయ ॥

**గురుధ్యానమ్**

అచ్యుతాయ నమస్తుభ్యం గురవే పరమాత్మనే ।  
సర్వతన్త్రస్వతన్త్రాయ చిద్దనానన్తమూర్తయే ॥

**శ్రీనివాసధ్యానమ్**

శ్రీరామం దశదిగ్వాప్తం దశేన్ద్రియనియామకమ్ ।  
దశాస్యఘ్నం దాశరథిం శ్రీనివాసం భజేఽనిశమ్ ॥

**లక్ష్మీధ్యానమ్**

దేహి మే మోక్షసామ్రాజ్యం దేహి త్వత్పాదదర్శనమ్ ।  
అష్టైశ్వర్యం చ మే దేహి పద్మావతి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్షష్టితమాధ్యాయాన్తర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్** - శ్రీవత్సాం మహోరస్కం వనమాలావిరాజితమ్ ।  
శఙ్ఖచక్రధరం దేవం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు వృత్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసస్సమస్తధర్మాణాం వక్తా మునివరేడితః ।  
చిరజ్ఞీవీ దీర్ఘమాయుర్దదాతు జటిలో మమ ॥

# శ్రీయోగోపాఖ్యాయే

॥అథవిరాటపర్వణి షట్షష్ఠితమోఽధ్యాయః॥

తథా విసంజ్ఞేషు చ తేషు పార్థః

స్మృత్వా చ వాక్యాని తథోత్తరాయాః ।

నిర్యాహి మధ్యాదితి మత్య్మపుత్ర-

మునాచ యావత్ కురవో విసంజ్ఞాః ॥

ఆచార్యశారద్యతయోః సుశుక్లే

కర్ణస్య పీతం రుచిరం చ వస్త్రమ్ ।

ద్రోణేశ్చ రాజ్ఞశ్చ తదైవ నీలే

వస్త్రే సమాదత్వ్య నరప్రవీర ॥

భీష్మస్య సంజ్ఞాం తు తదైవ మన్యే

జానాతి సోఽస్త్రప్రతిఘాతమేషః ।

ఏతస్య వాహాన్ కురు సవ్యతస్త్వ-

మేవం హి యాతవ్యమమూఢసంజ్ఞైః ॥

రశ్మీన్ సముత్పృజ్య తతో మహాత్మా

రథాదవప్లుత్య విరాటపుత్రః ।

వస్త్రాణ్యుపాదాయ మహోరథానాం

తూర్ణం పునః స్వం రథమారురోహ ॥

రాజ్ఞశ్చ సర్వాన్ మృతసన్నికాశాన్

సమ్మోహనాస్త్రేణ విసంజ్ఞకల్పాన్ ।

నాసాగ్రవిన్యస్తకరాజ్ఘ్రలీకః

పార్థో జహాస స్మయమానచేతాః ॥

తతోఽన్వశాసచ్ఛతురః సదశ్వాన్

పుత్రో విరాటస్య హిరణ్యకక్షాన్ ।

తే తద్వృతీయుర్ద్వజినామనీకం

శ్వేతా వహన్తోఽర్జునమాజిమధ్యాత్ ॥  
 తథానుయాంతం పురుష్రపవీరం  
 భీష్మః శరైరభ్యహనత్తరస్వీ ।  
 స చాపి భీష్మస్య హయాన్నిహత్య  
 వివ్యాధ పార్థో దశభిః పృషత్కైః ॥  
 తతోఽర్జునో భీష్మమపాస్య యుద్ధే  
 విద్వ్యాస్య యంతారమరిష్టధన్వా ।  
 తస్థౌ విముక్తో రథవృన్దమధ్యా-  
 న్మేఘుం విదార్యేన సహస్రరశ్మిః ॥  
 అబ్ధ్యా హి సంజ్ఞాం తు కురుప్రవీరాః  
 పార్థం నిరీక్ష్యాథ సురేన్ద్రకల్పమ్ ।  
 రణాత్ విముక్తం స్థితమేకమాజౌ  
 స ధార్తరాష్ట్రస్త్వరితం బభాషే ॥  
**దుర్యోధన ఉవాచ**  
 అయం కథం వై భవతో విముక్త-  
 స్తథా ప్రమథ్నీత యథా న ముచ్యేత్ ।  
**వైశమ్పాయన ఉవాచ**  
 తమబ్రవీచ్ఛాన్తనవః ప్రహస్య  
 క్వ తే గతా బుద్ధిరభూత్ క్వ వీర్యమ్ ॥  
 శాన్తిం పరాం ప్రాప్య యదా స్థితోఽభూ-  
 రుత్సృజ్య బాణాంశ్చ ధనుర్విచిత్రమ్ ॥  
 న త్వేష బీభత్సురలం నృశంసం  
 కర్తుం న పాపేఽస్య మనో విశిష్టమ్ ।  
 త్రైలోక్యహేతోర్న జహేత్స్వధర్మం  
 సర్వే న తస్మాన్నిహతా రణేఽస్మిన్ ॥

॥ అథ శ్రీమహాదేవనామోత్తమమ్ ॥

తంఢిరువాచః

పవిత్రాణాం పవిత్రస్త్వం గతిర్గతిమతాంవర ।  
అత్యుగ్రం తేజసాం తేజస్తపసాం పరమం తపః ॥  
విశ్వావసు హిరణ్యాక్ష పురుహూత నమస్కృత ।  
భూరికల్యాణద విభో పరం సత్యం నమోఽస్తు తే ॥  
జాతీమరణభీరూణాం యతీనాం యతతాం విభో ।  
నిర్వాణద సహస్రాంశో నమస్తేఽస్తు సుఖాశ్రయ ॥  
బ్రహ్మ శతక్రతుర్విష్ణుర్విశ్వేదేవా మహర్షయః ।  
న విదుస్త్వాం తు తత్తేన కుతో వేత్స్యామహే వయమ్ ॥  
త్వత్తః ప్రవర్తతే సర్వం త్వయి సర్వం ప్రతిష్ఠితమ్ ।  
కాలాఖ్యః పురుషాఖ్యశ్చ బ్రహ్మాఖ్యశ్చ త్వమేవ హి ॥  
తనవస్తే స్మృతాస్తిసః పురాణజైః సురర్షిభిః ।  
అధిసౌరుషమధ్యాత్మమధిభూతాధిదైవతమ్ ॥  
అధిలోకాధివిజ్ఞానమధియజ్ఞస్త్వమేవ హి ॥  
త్వాం విదిత్వాఽఽ త్మదేవస్థం దుర్విదం దైవతైరపి ।  
విద్వాంసో యాన్తి నిర్ముక్తాః పరం భావమనామయమ్ ॥  
అనిచ్ఛతస్తవ విభో జన్మమృత్యురనేకతః ।  
ద్వారం తు స్వర్గమోక్షాణామాక్షేప్తా త్వం దదాసి చ ॥  
త్వం వై స్వర్గశ్చ మోక్షశ్చ కామః క్రోధస్త్వమేవ చ ।  
సత్త్వం రజస్తమశ్చైవ అధశ్చోర్ధ్వం త్వమేవ హి ॥  
బ్రహ్మ భవశ్చ విష్ణుశ్చ స్కన్దేన్ద్రౌ సవితా యమః ।  
వరుణేన్ద్రా మనుర్ధాతా విధాతా త్వం ధనేశ్వరః ॥  
భూర్వాయుః సలిలాగ్నిశ్చ ఖం వాగ్బుద్ధిః స్థితిర్మతిః ।  
కర్మ సత్యాన్యతే చోభే త్వమేవాస్తి చ నాస్తి చ ॥

ఇన్ద్రియాణీన్ద్రియార్థాశ్చ ప్రకృతిభ్యః పరం ధ్రువమ్ ।  
 విశ్వావిశ్వపరో భావశ్చిన్త్యాచిన్త్యస్త్వమేవ హి ॥  
 యచ్ఛైతత్పరమం బ్రహ్మ యచ్ఛ తత్పరమం పదమ్ ।  
 యా గతిః సాంఖ్యయోగానాం స భవాన్నాత్ర సంశయః ॥  
 నూనమద్య కృతార్థాః స్మ నూనం ప్రాప్తాః సతాం గతిమ్ ।  
 యాం గతిం ప్రార్థయన్తీహ జ్ఞాననిర్మలబుద్ధయః ॥  
 అహో మూఢాః స్మ సుచిరమిమం కాలమచేతసా ।  
 యన్న విద్యుః పరం దేవం శాశ్వతం యం విదుర్బుధాః ॥  
 సేయమాసాదితా సాక్షాత్ప్రదృక్ష్విర్జన్మభిర్మయా ।  
 భక్తానుగ్రహకృద్దేవో యం జ్ఞాత్వాఽమృతమశ్నుతే ॥  
 దేవాసురమునీనాం తు యచ్ఛ గుహ్యం సనాతనమ్ ।  
 గుహాయాం నిహితం బ్రహ్మ దుర్విజ్ఞేయం మునేరపి ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే సప్తదశశ్లోకాః ॥



**గోవిందనామ సంకీర్తనమ్**

**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥